

Title: Regarding incidents of violence and murders in several places of Bihar.

श्री राजीव प्रताप रूडी (उपरा) : महोदय, महिलाओं, बच्चों के साथ उत्पीड़न का अगर दृश्य देखना हो तो पिछले सालभर के भीतर घटित बिहार के अप्सहर, मियापुर और सेनारी इत्यादि स्थानों में देखा जा सकता है। जिस प्रकार का नरसंहार हुआ है, जिस प्रकार छोटे-छोटे बच्चों, महिलाओं को जातीय संघर्ष, राजनैतिक संघर्ष के तहत शिकार बनाया गया है उससे बिहार राज्य में आतंक फैला हुआ है। आज आवश्यकता है कि सदन का पूरा ध्यान उसकी तरफ केन्द्रित हो।

मैं आपके माध्यम से आग्रह करना चाहता हूँ कि अगर बिहार के वर्तमान हालात पर नियंत्रण नहीं किया गया तो आने वाले दिनों में जम्मू कश्मीर, पंजाब, नार्थ ईस्ट से कहीं ज्यादा नरसंहार की संभावनाएं वहां बढ़ेंगी। वैसी परिस्थिति में मैं सदन की ओर से आपका ध्यान आकर्षित कर रहा हूँ कि निश्चित रूप से वहां केन्द्र सरकार का हस्तक्षेप होना चाहिए और आवश्यकता पड़े तो एक बार फिर बिहार में राष्ट्रपति शासन लगाया जाना चाहिए। ... (ब्यवधान)